

# योगाभ्यास के लिये नेताओं से लेकर आमजन में दिखा उत्साह

जयपुर (का.सं.)। जयपुर में आठवें अंतर्राष्ट्रीय योग दिवस पर आज राज्यपाल कलराज मिश्र, केन्द्रीय मंत्रियों तथा अन्य कई नेताओं के साथ विभिन्न जगहों पर आयोजित कार्यक्रमों में सूरज की पहली किरण के साथ ही लोगों के योगाभ्यास करने से माहौल योगमय बन गया।

इस मौके राजभवन में आयोजित योग कार्यक्रम में मिश्र ने अधिकारियों और कर्मचारियों के साथ योग किया। इस दौरान उन्होंने योग से जुड़े गतिशील और स्थिर आसन एवं अनुलोम-विलोम, कपालभाति, भ्रामरी आदि प्राणायाम किए। इस मौके राज्यपाल ने कहा कि योगिक दिनचर्या से जीवन को स्वस्थ रखने के साथ ही मन को भी सदा सकारात्मक बनाए रखा जा सकता है। उन्होंने कहा कि योग भारतीय संस्कृति है। उन्होंने योग साधना की भारतीय परम्परा की चर्चा करते हुए कहा कि प्राचीनकाल से ही योग व्यक्तिगत, शारीरिक, मानसिक और आध्यात्मिक कल्याण से जुड़ी हमारी जीवन शैली का अभिन्न अंग रहा है। उन्होंने कहा कि प्रधानमंत्री नरेंद्र मोदी के प्रयासों से योग की भारतीय संस्कृति का अंतर्राष्ट्रीय स्तर पर प्रसार वसुधैव कुटुम्बकम् की भारतीय परम्परा का प्रमाण है।

इस अवसर मुख्यमंत्री अशोक गहलोत ने सोशल मीडिया के जरिए प्रदेशवासियों को शुभकामनाएं देते हुए कहा कि अंतर्राष्ट्रीय योग दिवस पर

■ **सूरज की पहली किरण के साथ राज्यपाल, केन्द्रीय मंत्रियों और अन्य नेताओं ने विभिन्न जगहों पर किया योगाभ्यास**

■ **मुख्यमंत्री अशोक गहलोत, पूर्व मुख्यमंत्री अशोक गहलोत और कांग्रेस प्रदेशाध्यक्ष गोविंद सिंह डोटासरा सहित अन्य नेताओं ने अंतर्राष्ट्रीय योग दिवस पर लोगों को शुभकामनाएं दीं**

स्वस्थ जीवन के लिए योग को अपनी दिनचर्या में शामिल करने का संकल्प लेना चाहिए। उन्होंने दुनिया में योग भारतीय सभ्यता की देन बताते हुए कहा कि भारत में सदियों से इसका पालन किया जाता रहा है और स्वस्थ तन और स्वस्थ दिमाग के लिए योग का अभ्यास फायदेमंद होता है।

उधर भारतीय जनता पार्टी (भाजपा) के प्रदेश अध्यक्ष डा सतीश पूनिया ने एसएमएस स्टेडियम में पतंजलि योगपीठ की ओर से आयोजित योग कार्यक्रम में भाग लेकर योग किया। इसके बाद डा पूनिया सांगानेर स्टेडियम में नगर निगम जयपुर ग्रेटर की ओर से आयोजित योग कार्यक्रम में भी शरीक हुए और योगाभ्यास किया। इस मौके



अंतर्राष्ट्रीय योग दिवस पर मंगलवार को केन्द्रीय मंत्री अर्जुनराम मेघवाल ने जयपुर के जंतर-मंतर पर योग किया। राष्ट्रीय आयुर्वेद संस्थान तथा अन्य की ओर से आयोजित इस कार्यक्रम में बड़ी संख्या में लोगों ने भाग लिया।

उन्होंने प्रदेशवासियों को अंतर्राष्ट्रीय योग दिवस की शुभकामनाएं देते हुए



भारतीय जनता पार्टी के प्रदेश अध्यक्ष डॉ.सतीश पूनिया ने जयपुर के एसएमएस स्टेडियम में पतंजलि योगपीठ की ओर से आयोजित योग कार्यक्रम में भाग लेकर योग किया।

शुभकामनाएं दीं। जयपुर में तैनात रैपिड एक्शन फोर्स (आरएफएफ) की 83वीं बटालियन ने जयपुर के अल्बर्ट हॉल के सामने योगाभ्यास करके अंतर्राष्ट्रीय

योग दिवस मनाया। इस अवसर पर राजस्थान विश्वविद्यालय में योग कार्यक्रम आयोजित हुआ और योगाभ्यास किया गया। इस अवसर पर

राज्य के विभिन्न शहरों में विभिन्न स्तर पर योग कार्यक्रम आयोजित किए गए और उनमें लोगों ने बढ़चढ़कर हिस्सा लिया।

# भाजपा कल्याणकारी योजनाओं का प्रचार-प्रसार करेगी

जयपुर। प्रधानमंत्री नरेंद्र मोदी सरकार के 8 वर्ष के सेवा, सुशासन और गरीब कल्याण के उपलक्ष्य में मोदी सरकार की जनकल्याण योजनाओं के प्रचार-प्रसार के लिये भाजपा राजस्थान इकाई द्वारा 22 और 23 जून को प्रदेश के सभी जिलों में विशेष जनसंपर्क अभियान चलाया जाएगा। भाजपा पदाधिकारी, सांसद, विधायक व अन्य जनप्रतिनिधि जनसंपर्क अभियान के तहत प्रदेश के सभी जिलों में आमजन व प्रबुद्धजनों से घर-घर जाकर जनसंपर्क कर मोदी सरकार की कल्याणकारी योजनाओं पर चर्चा भी करेंगे। 22 जून को भाजपा प्रदेशाध्यक्ष डॉ. सतीश पूनिया पाली जिले के फालना नगर मण्डल में बूथ नंबर 127 पर स्व. सुंदर सिंह भंडारी को पुष्पांजलि अर्पित कर मोदी सरकार की योजनाओं के प्रचार-प्रसार को लेकर जनसंपर्क कर संवाद करेंगे। प्रदेश संगठन महामंत्री चंद्रशेखर करौली में, नेता प्रतिपक्ष गुलाबचंद कटारिया उदयपुर में, उपनेता प्रतिपक्ष राजेन्द्र राठौड़ चूरू में, केन्द्रीय मंत्री गजेन्द्र सिंह शेखावत, अर्जुनराम मेघवाल, कैलाश चौधरी नई दिल्ली में,

- सतीश पूनिया पाली जिले के फालना में, चंद्रशेखर करौली, गजेन्द्र सिंह शेखावत, अर्जुनराम मेघवाल, कैलाश चौधरी दिल्ली में करेंगे जनसंपर्क
- सतीश पूनिया 22 जून को पाली, सिरौही और 23 जून को चित्तौड़गढ़ जिले के प्रवास पर रहेंगे

प्रदेश महामंत्री सुशील कटारा डूंगरपुर, भजनलाल शर्मा जयपुर, मदन दिलावर कोटा, प्रदेश उपाध्यक्ष माधोराम चौधरी नागौर, मुकेश दाधीच झुंझुनू, सीपी जोशी चित्तौड़गढ़, सरदार अजयपाल सिंह जयपुर में जनसंपर्क करेंगे और साथ ही दो दिवसीय जनसंपर्क अभियान में प्रदेश के सभी जिलों में यह कार्यक्रम आयोजित किये जाएंगे।

डॉ. सतीश पूनिया ने 22 जून को पाली व सिरौही और 23 जून को चित्तौड़गढ़ जिले के प्रवास पर रहेंगे। डॉ. पूनिया 22 जून को जयपुर से सुबह 4.50 बजे ट्रेन द्वारा फालना के लिये प्रस्थान करेंगे, जहां वे सुंदर सिंह भंडारी को पुष्पांजलि अर्पित कर मोदी सरकार के 8 वर्ष के सुशासन पर बूथ नंबर 127 पर

जनसंपर्क करेंगे। इसके बाद पुनिया का सुमेरपुर में स्वागत-अभिनंदन कार्यक्रम है, सिरौही में वे श्री गणेश आश्रम में शिव पंचायतान महायज्ञ महोत्सव में शामिल होंगे, पिण्डवाणा में विधायक समाराम गरासिया के निवास स्थान पर पहुंचकर वैवाहिक कार्यक्रम में शामिल होंगे।

23 जून को डॉ. पूनिया निम्बाहेड़ा में डॉ. श्यामा प्रसाद मुखर्जी बलिदान दिवस पर उनकी मूर्ति पर माल्यार्पण कर पुष्पांजलि अर्पित करेंगे। मंगलवाड़ पहुंचकर विधायक ललित कुमार ओस्तावाल के वैवाहिक कार्यक्रम में शामिल होंगे, इसके बाद चित्तौड़गढ़ में पूर्व विधायक बट्टी जाट के निवास पर पहुंचकर उनके भाई के निधन पर शोक संवेदना व्यक्त करेंगे।

## रूफटॉप सोलर लगाने वालों को हतोत्साहित कर रहा डिस्कॉम : राठौड़

जयपुर। उपनेता प्रतिपक्ष राजेन्द्र राठौड़ ने टीवी कर कहा कि विद्युत उपभोक्ताओं से 17 रुपये प्रति यूनिट तक की दर से 13 हजार करोड़ रुपये की महंगी बिजली खरीदने वाली कांग्रेस सरकार रूफटॉप सोलर पैनल से बिजली उत्पादन करने वाले लोगों को हतोत्साहित करते हुए बिजली खरीद के बदले 3.14 रु प्रति यूनिट की दर से भुगतान करने से परहेज कर रही है। राठौड़ ने कहा कि डिस्कॉम रूफटॉप सोलर लगाने वालों से बिजली खरीदने पर अब 3.14 रु प्रति यूनिट की बजाय उन्हें सिर्फ 2 रुपये प्रति यूनिट की दर से भुगतान करेगा और अन्य विद्युत उपभोक्ताओं को महंगी दरों पर बिजली आपूर्ति कर जमकर चांदी कूटने का काम करेगा।

## करौली जिले को देश में दूसरा स्थान जयपुरा उद्योग मंत्री शंकुंतला रावत ने भारत सरकार द्वारा राष्ट्रीय एमएसएमई अवार्ड-2022 में करौली जिले को एम्प्लेयमेंट डिस्ट्रिक्ट की श्रेणी में दूसरा स्थान मिलने पर बधाई दी है।

## ट्रांसजेंडर्स को कई सुविधाएं और आर्थिक सहायता देय : समित शर्मा

जयपुर (का.सं.)। सामाजिक न्याय एवं अधिकारिता विभाग के शासन सचिव, डॉ.समित शर्मा ने बताया कि ट्रांसजेंडर समुदाय के व्यक्तियों के कल्याण व उत्थान के लिए 10 करोड़ रुपये के ट्रांसजेंडर उत्थान कोष का गठन किया गया है। कोष के तहत ट्रांसजेंडर समुदाय के व्यक्तियों को खिलाफ कार्रवाई करते हुए 7 किलो गांजे के साथ तस्करी को दबोचा है। पुलिस ने आरोपी के कब्जे से कार भी जब्त की है। डीसीपी (उत्तर) परिसर देशमुख ने बताया कि जयपुर शहर में अवैध नशा तस्करी के खिलाफ चलाए जा रहे ऑपरेशन क्लीन स्वीप के तहत कार्रवाई करने के लिए एडिशनल डीसीपी सुलेश चौधरी, थानाधिकारी धीरेन्द्र सिंह के नेतृत्व में एक टीम का गठन किया गया था। पुलिस ने मुखबिर से सूचना मिलने के बाद झोटावाड़ा में कार्रवाई करते हुए आरोपी तस्कर को दबोच लिया। पुलिस ने बताया कि गिरफ्तार आरोपी राहुल मालावत गांव सांसियों की ढाणी गोविन्दगढ़ जयपुर का रहने वाला है।

## सेवानिवृत्त शिक्षक से रिकवरी पर हाईकोर्ट ने लगाई रोक

जयपुर, (का.सं.)। राजस्थान हाईकोर्ट ने सेवानिवृत्त शिक्षक को राहत देते हुए उसके पेंशन खाते से की जा रही रिकवरी पर रोक लगा दी है। इसके साथ ही अदालत ने प्रमुख शिक्षा सचिव और निदेशक सहित अन्य से जवाब मांगा है। हाईकोर्ट को एकलपीठ ने यह आदेश यह आदेश बनवारी लाल गोयल की याचिका पर दिए।

याचिका में अधिवक्ता रमाकांत गौतम ने अदालत को बताया कि याचिकाकर्ता गत 28 फरवरी को सेवानिवृत्त हुआ था। सेवानिवृत्ति से छह माह पूर्व संस्था प्रधान को याचिकाकर्ता के सेवा संबंधी दस्तावेज पेंशन विभाग को भिजवाए जाने थे, ताकि उसकी समय पर पेंशन शुरू हो सके। इसके बावजूद संस्था प्रधान ने दुर्भाग्यवश देरी से दस्तावेज भिजवाए। जिसके कारण याचिकाकर्ता को पेंशन परिलाम का भुगतान देरी से हुआ। वहीं उसके उपाजित अवकाश की गणना कर दो बार गलत भुगतान का

■ अदालत ने प्रमुख शिक्षा सचिव और निदेशक सहित अन्य से जवाब मांगा है

■ याचिका में कहा कि संस्था प्रधान ने दुर्भाग्यवश देरी से दस्तावेज भिजवाए

हावाला देकर पेंशन खाते से रिकवरी भी की जा रही है। याचिका में कहा गया है कि नियमों के तहत यदि तय समय में पेंशन शुरू नहीं होती है तो सेवानिवृत्त कर्मचारी नौ फीसदी ब्याज का भी अधिकारी होता है। ऐसे में याचिकाकर्ता से की जा रही रिकवरी पर रोक लगाए जाए और उसे नौ फीसदी ब्याज का भुगतान कराया जाए। जिस पर सुनवाई करते हुए एकलपीठ ने एकलपीठ ने संबंधित अधिकारियों से जवाब तलब करते हुए रिकवरी आदेश पर रोक लगा दी है।

## बहू के सेंट बर्नाड डॉंग ने किया सास पर हमला वृद्धा की शिकायत पर पहुंची नगर निगम की टीम ने श्वान को पकड़ा

जयपुर (का.सं.)। शहर के महावीर नगर स्थित गोविंद पथ पर मंगलवार को एक बुजुर्ग महिला की शिकायत पर नगर निगम की टीम पुलिस के साथ सेंट बर्नाड नरल के पालतू कुत्ते बाँब को लेने पहुंची। कुत्ते को पालने वाली सपना शर्मा इसे नहीं ले जाने दे रही थी। करीब आधे घंटे की मशक्कत के बाद नगर निगम की टीम कुत्ते को लेकर चली गई।

दरअसल, गोविंद पथ निवासी 80 वर्षीय बीना शर्मा ने निगम में शिकायत की थी कि उसके घर में बहू सपना शर्मा और बेटे मनीष शर्मा ने कुत्ता पाल रखा है, जो उसे 2 बार काट चुका है। अब तक 14 इंजेक्शन लग चुके हैं। मेरा घर में रहना मुश्किल हो गया है। बहू और बेटा कुत्ता घर में ही रखना चाहते हैं। मेरे दो और बेटे कुत्ते की वजह से परेशान है। पीड़िता ने 10 जून को बजाज नगर थाने में भी शिकायत की थी। इस पर ग्रेटर निगम की टीम शाम को कुत्ते को लेने पहुंची। जहां सपना शर्मा से आधा घण्टे तक तकरार हुई। निगम अधिकारियों ने लाइसेंस मांगा, नहीं मिलने पर ले जाने की बात कही तो तकरार बढ़ गई। पुलिस के दखल के बाद कुत्ते को ले जाने दिया। मौके पर महिला एवं बाल विकास समिति की अध्यक्ष मीनाक्षी शर्मा भी पहुंची। उन्होंने बताया कि पीड़ित वृद्धा महावीर सांघा गुर्जर से मिली थीं और उन्होंने तुरंत कार्रवाई के निर्देश दिए थे। गौरतलब है कि जयपुर में कुत्तों द्वारा लोगों को काटने की घटनाएं लगातार बढ़ रही है।

## ग्राम पंचायत सहायक के पद पर नियुक्ति नहीं देने पर मांगा जवाब

जयपुर, (का.सं.)। राजस्थान हाईकोर्ट ने ग्राम पंचायत सहायक पद पर विद्यार्थी मित्र को नियुक्ति नहीं देने पर पंचायती राज सचिव, प्रारंभिक शिक्षा निदेशक, बारां कलेक्टर और मुख्य कार्यकारी अधिकारी सहित अन्य से जवाब मांगा है। हाईकोर्ट की एकलपीठ ने इस आदेश संजय कुमार महला व अन्य की याचिका पर सुनवाई करते हुए दिए।

याचिका में अधिवक्ता रामप्रताप सैनी ने अदालत को बताया कि याचिकाकर्ता पूर्व में विद्यार्थी मित्र के तौर पर अपनी सेवाएं दे चुका है। उसने ग्राम पंचायत सहायक के पद पर आवेदन किया था, लेकिन उसे

नियुक्ति नहीं दी गई। याचिका में कहा गया कि राज्य सरकार ने याचिकाकर्ता के बजाए ऐसे व्यक्ति का चयन कर लिया, जिसके पास विद्यार्थी मित्र का अनुभव नहीं था। जबकि नियमानुसार याचिकाकर्ता को भर्ती में वरीयता दी जानी चाहिए थी। याचिका में यह भी कहा गया कि याचिकाकर्ता ने इस संबंध में उच्चाधिकारियों के इस प्रतिवेदन भी पेश की, लेकिन उसका भी विधिनसार निस्तारण नहीं किया गया। याचिकाकर्ता के अनुभवों होने के बावजूद भी उसे चयन से वंचित किया जा रहा है। इस पर सुनवाई करते हुए एकलपीठ ने संबंधित अधिकारियों को नोटिस जारी कर जवाब तलब किया है।

## राजे की कृपा दृष्टि से बची राजस्थान की सरकार : आचार्य प्रमोद कृष्णन

जयपुर। महाराष्ट्र की शिवसेना की सरकार पर खतरा होने के साथ ही कांग्रेस के दिग्गज नेता आचार्य प्रमोद कृष्णन ने मीडिया में बयान देते हुए कहा कि पिछले दिनों राजस्थान सरकार मुख्यमंत्री अशोक गहलोत की वजह से नहीं बल्कि पूर्व मुख्यमंत्री वसुंधरा राजे की कृपा दृष्टि के कारण बची थी।

गौरतलब है कि पिछले दिनों राजस्थान में भी सरकार पर संकट आया था तब मुख्यमंत्री अशोक गहलोत ने अपने विधायकों को 55 दिन तक होटल में रखा और उसके बाद भी पूर्व मुख्यमंत्री वसुंधरा राजे की सहमति के कारण वे सरकार बना पाए। इस तरह की चर्चाएं उस समय भी काफी हुईं। करती थी लेकिन आज अचानक यह चर्चा एक बार फिर कांग्रेस नेता आचार्य प्रमोद कृष्णन के बयान के बाद शुरू हुई।

## 7 किलो गांजे के साथ तस्करी करने वाला भी गिरफ्तार

जयपुर (का.सं.)। पुलिस कमिश्नरेंट की सीएसटी टीम ने ड्रग्स माफियाओं के खिलाफ कार्रवाई करते हुए 7 किलो गांजे के साथ तस्करी को दबोचा है। पुलिस ने आरोपी के कब्जे से कार भी जब्त की है।

डीसीपी (उत्तर) परिसर देशमुख ने बताया कि जयपुर शहर में अवैध नशा तस्करी के खिलाफ चलाए जा रहे ऑपरेशन क्लीन स्वीप के तहत कार्रवाई करने के लिए एडिशनल डीसीपी सुलेश चौधरी, थानाधिकारी धीरेन्द्र सिंह के नेतृत्व में एक टीम का गठन किया गया था। पुलिस ने मुखबिर से सूचना मिलने के बाद झोटावाड़ा में कार्रवाई करते हुए आरोपी तस्कर को दबोच लिया। पुलिस ने बताया कि गिरफ्तार आरोपी राहुल मालावत गांव सांसियों की ढाणी गोविन्दगढ़ जयपुर का रहने वाला है।



राज्यपाल कलराज मिश्र ने मंगलवार शाम को राजभवन में जस्टिस शिन्दे सम्भाजी शिवाजी को राजस्थान उच्च न्यायालय के मुख्य न्यायाधीश पद की शपथ दिलाई। जस्टिस शिन्दे ने अंग्रेजी भाषा में शपथ ली। समारोह के शुरू में मुख्य सचिव उषा शर्मा ने जस्टिस शिन्दे को शपथ दिलवाने का आग्रह किया। समारोह में मुख्यमंत्री अशोक गहलोत, विधानसभा अध्यक्ष सी.पी. जोशी, मंत्रिमण्डल के सदस्य, जनप्रतिनिधि, राजस्थान उच्च न्यायालय के न्यायाधीश, अधिकारी, अधिवक्ता एवं जस्टिस शिन्दे के परिजन उपस्थित रहे।

## यू-टर्न लेते वक्त बजरी से भरे ट्रैलर से भिड़ी तेज रफ्तार बस, 8 घायल

### जयपुर-सीकर हाईवे पर हरमाड़ा के नजदीक राजावास में हुआ हादसा

जयपुर। जयपुर-सीकर हाईवे पर राजावास में यू-टर्न लेते समय बजरी से भरे ट्रैलर में लोक परिवहन की बस जा चुसी। टक्कर के दौरान पीछे आ रही कार भी बस से टकरा गई। हादसे में ट्रैलर और बस के ड्राइवर समेत 8 लोग घायल हो गए। हरमाड़ा थाना पुलिस ने घायलों को हाईवे एम्बुलेंस की मदद से हॉस्पिटल पहुंचाया। हादसे के बाद हाईवे पर लगे जाम को करीब एक घंटे की मशक्कत के बाद खुलवाया गया। पुलिस ने बताया कि हादसा सुबह करीब 8:15 बजे राजावास पुलिया के पास हुआ। जयपुर से चौमू की ओर से जा रहे ट्रैलर ने अचानक राजावास पुलिया के पास

- हरमाड़ा पुलिस ने मौके पर पहुंचकर 8 घायलों को तुरंत हॉस्पिटल में भर्ती कराया
- हादसे के कारण हाईवे पर करीब 2 कि.मी. लंबा ट्रैफिक जाम लगा, एक घंटे की मशक्कत के बाद पुनः यातायात सुचारू हुआ

यू-टर्न ले लिया। इसी दौरान पीछे आ रही जयपुर से पिलानी जा रही लोक परिवहन की बस ट्रैलर से जा चुसी। हादसे के बाद बस में सवार लोगों में हड़कंप मच गया। सभी पीछे से आ रही एक कार भी ब्रेक नहीं लगाने से बस से टकरा गई। सवारियों के चीखने-चिल्लाने सुनकर स्थानीय लोग दौड़े। सूचना पर

हरमाड़ा थाना पुलिस मौके पर पहुंची। पुलिस ने लोगों की मदद से बस से सवारियों को बाहर निकाला। हादसे में ट्रैलर व बस के ड्राइवर गंभीर घायल हो गए। बस में सवार 6 लोगों को भी गंभीर चोट आई। घायलों को हाईवे एम्बुलेंस की मदद से तुरंत अस्पताल में भर्ती कराया गया। घायल सजना देवी निवासी

नवलगढ़, पंकज जांगड़ निवासी नांगल पुलिया जयपुर, बनवारी लाल निवासी चाकसू, दिनेश निवासी सवाई माधोपुर, नीता मंडल निवासी कोलकाता, मेनुका दास निवासी कोलकाता, जितेंद्र सिंह निवासी रोड झोटावाड़ा और प्रीति गुर्जर निवासी जयपुर है। कार ड्राइवर सहित बस में अन्य सवारियों के मामूली चोट आई है। बीच हाईवे पर एक्सिडेंट से ट्रैफिक जाम हो गया। हाईवे पर 2 किलोमीटर लंबा जाम लग गया। पुलिस ने क्रेन की मदद से क्षतिग्रस्त कारों को रोड किनारे करवाया। करीब एक घंटे की मशक्कत के बाद बाधित ट्रैफिक को चालू करवाया गया।